



बंगाल के गेंदबाजों का दबदबा मुंबई 224/7 पर सिमटी

चेन्नई, 22 अगस्त. बुची बाबू आमंत्रण टूर्नामेंट के दूसरे दौर के पहले दिन, बंगाल के गेंदबाजों ने मुंबई के खिलाफ शानदार प्रदर्शन किया. तेज गेंदबाज मुकेश कुमार और ईशान पोरल ने दो-दो विकेट लिए, जिससे मुंबई 70 ओवर में 224 रन बनाकर 7 विकेट गंवा चुकी है. मुंबई की ओर से सुवेद पारकर ने सर्वाधिक 47 रन बनाए.

बल्लेबाजी करने का फैसला किया. बंगाल के तेज गेंदबाजों को पिच से तुरंत मदद मिली. ईशान पोरल ने कप्तान आयुष म्हात्रे (9) को बलीन बॉल्ड कर पहला झटका दिया, जिसके बाद मुकेश कुमार ने दिव्यांश सक्सेना को पहली स्लिप में कैच कराकर मुंबई को 33 रन पर 2 विकेट के नुकसान पर पहुंचा दिया. मुंबई के शीर्ष क्रम के लड़खड़ाने के बाद, सुवेद पारकर ने पलटवार किया और स्पिनरों विकास सिंह और आमिर गनी के खिलाफ कुछ शानदार छके लगाए. उन्होंने हर्ष अग्वाव के साथ मिलकर 59 रनों की साझेदारी की. हालांकि, उनकी 47 रनों की पारी का अंत तब हुआ जब गेंदबाज सौरभ कुमार सिंह की गेंद पर दूसरी स्लिप में कैच दे बैठे.

हिमांशु सिंह ने संभाला मोर्चा
दिन का खेल खत्म होने तक, हिमांशु सिंह 37 रन बनाकर नाबाद थे, और उनका साथ रॉयस्टन डियास दे रहे थे. हिमांशु ने आकाश पारकर (35) के साथ मिलकर 44 रनों की महत्वपूर्ण साझेदारी की, जिसने मुंबई को 200 रनों का आंकड़ा पार करने में मदद की. दिन के खेल में, बंगाल के कप्तान अनसूपु मजुमदार ने एक छोर से तेज गेंदबाजों और दूसरे छोर से स्पिनरों का उपयोग कर मुंबई के स्कोरिंग रेट पर लगाम लगाए रखी.

किर्गियोस तीसरी बार यूएस ओपन नहीं खेलेंगे

30 वर्षीय ऑस्ट्रेलियाई स्टार पैर, घुटने और कलाई की चोटों से जूझ रहे
नई दिल्ली, 22 अगस्त. ऑस्ट्रेलियाई टेनिस स्टार निक किर्गियोस लगातार तीसरे साल यूएस ओपन में हिस्सा नहीं लेंगे. टूर्नामेंट आयोजकों ने गुरुवार को उनके नाम वापसी की पुष्टि की. 30 वर्षीय किर्गियोस पिछले कुछ सालों से पैर, घुटने और कलाई की चोटों से जूझ रहे हैं. इस सीजन में उन्होंने केवल पांच एकल मुकाबले खेले हैं, जिनमें से



चार में उन्हें हार का सामना करना पड़ा. किर्गियोस का करियर का सबसे सफल वर्ष 2022 रहा था, जब वे विंबलडन फाइनल तक पहुंचे थे और न्यूयॉर्क में क्वार्टर फाइनल में जगह बनाई थी. हालांकि चोटों के कारण उनका करियर लगातार प्रभावित होता रहा. उन्होंने 2023 में सिर्फ एक मैच खेला, जबकि 2024 पूरा साल मिस किया. इस साल भी मार्च में मियामी ओपन की दूसरी राउंड हार के बाद से उन्होंने कोई एकल मैच नहीं खेला है. किर्गियोस की जगह मुख्य रूप से एक 'लकी लुजर' को शामिल किया जाएगा. यूएस ओपन के इस साल के अंतिम ग्रैंड स्लैम के एकल मुकाबले रविवार से शुरू होंगे.

इलावेनिल वलारिवन ने एशिया स्वर्ण जीता

10 मीटर एयर राइफल प्रतिस्पर्धा में दिखाई प्रतिभा
श्यामकेन्ट (कजाकिस्तान), 22 अगस्त. भारतीय निशानेबाज इलावेनिल वलारिवन ने गुरुवार को कजाकिस्तान के श्यामकेन्ट में 16वीं एशियाई चैंपियनशिप में महिलाओं की 10 मीटर एयर राइफल स्पर्धा में स्वर्ण पदक जीता. फाइनल में उन्होंने हमेशा की तरह शांत और संयमित प्रदर्शन किया. तमिलनाडु की 26 वर्षीय निशानेबाज, जिन्होंने विश्व कप में कई स्वर्ण पदक जीते हैं, ने फाइनल में 253.6 अंक बनाकर शीर्ष स्थान हासिल किया और इस महाद्वीपीय आयोजन में अपना दूसरा स्वर्ण




चीन की जिनलु पेंग ने 253 अंक बनाकर रजत पदक जीता, जबकि कोरिया की युनजी ह्योन (231.2) ने कांस्य पदक प्राप्त किया. यह वलारिवन का इस आयोजन में पहला व्यक्तिगत पॉइंटिंग फिनिश था. इससे पहले उन्होंने टीम स्पर्धाओं में एक रजत और एक कांस्य पदक जीता था. इस स्पर्धा में 1 और भारतीय, मेहुली घोष, 208.9 अंक बनाकर फाइनल में आठवें स्थान पर रही. पदक जीता. इससे पहले उन्होंने 2019 में ताइवान में पहला स्वर्ण जीता था, जब वह ओलंपिक पदक विजेता निशानेबाज गगन नारंग की अकादमी में अपने कोशल को निखार रही थीं.

एक नजर में



लुंगी एनगिडी की घातक गेंदबाजी से जीत
मैक (ऑस्ट्रेलिया). तेज गेंदबाज लुंगी एनगिडी के पांच विकेट से दक्षिण अफ्रीका ने गुरुवार को यहां दूसरे एक दिवसीय अंतरराष्ट्रीय मैच में ऑस्ट्रेलिया पर 84 रन से जीत दर्ज कर तीन मैच की श्रृंखला में 2-0 से अजेय बढ़त बना ली. एनगिडी ने 42 रन देकर पांच विकेट झटकते हुए ऑस्ट्रेलियाई टीम 278 रन के लक्ष्य का पीछा करते हुए 12 ओवर रहते 193 रन पर ढेर हो गई. मिचेल मार्श की टीम घरेलू मैदान में लगातार चौथे वनडे में 200 रन के अंदर रिमोट गई. इससे पहले दक्षिण अफ्रीका के कार्यवाहक कप्तान एडेन मार्करम ने टॉस जीतकर बल्लेबाजी का फैसला किया जिसके बाद टीम ने मैथ्यू ब्रिट्जके (88 रन) और ट्रिस्टन स्टब्स (74 रन) के अर्धशतकों की मदद से 277 रन बनाए. नियमित कप्तान तेम्बा बावुमा को कार्यभार प्रबंधन के अंतर्गत आराम दिया गया था और वह श्रृंखला के रविवार को होने वाले अंतिम वनडे में टीम की अग्रआई के लिए उपलब्ध होंगे. तीन मैच की श्रृंखला में लगातार दूसरी दफा ऑस्ट्रेलिया के बल्लेबाजों का प्रदर्शन निराशाजनक रहा. टीम केन्स में पहले वनडे में 98 रन से हारी थी. चोटिल कागिसो रबाडा की अनुपस्थिति में दक्षिण अफ्रीका के तेज गेंदबाजों ने ऑस्ट्रेलिया के शीर्ष क्रम को झकझोर दिया जिसमें एनगिडी ने दूसरे ही ओवर में मार्नस लाबुशेन को आउट कर दिया. नांद्रे बर्गर ने ट्रेविस हेड का विकेट लिया. ऑस्ट्रेलियाई बल्लेबाजों का शॉर्ट गेंदों के खिलाफ जुझना जारी रहा और कप्तान मार्श पावरप्ले में मिडऑन पर लपक गए जिससे टीम ने 38 रन पर तीन विकेट खो दिए.



अख्यर को 15 सदस्यीय टीम और स्टैंडबाय में नहीं लिया गया

नयी दिल्ली, 22 अगस्त. न्यूजीलैंड के पूर्व बल्लेबाज रॉस टेलर ने गुरुवार को यहां कहा कि एशिया कप के लिए भारत की टी20 अंतरराष्ट्रीय टीम में श्रेयस अख्यर को जगह नहीं मिलना दिखाता है कि इस देश में प्रतिभावान खिलाड़ियों के विकल्प में कोई कमी नहीं है. अख्यर ने घरेलू क्रिकेट में लगातार शानदार प्रदर्शन किया है. उनके नेतृत्व में कोलकाता नाइट राइडर्स ने 2024 आईपीएल खिताब को जीता था जबकि इस साल उनकी कप्तानी में पंजाब किंग्स ने फाइनल तक का सफर तय किया. टेलर ने यहां सीएलटी10 लीग कार्यक्रम से इतर पीटीआई वीडियो से कहा, "मैंने अभी तक टीम नहीं देखी है, इसलिए कुछ कह नहीं सकता. जब आप इस तरह के बेहतरीन खिलाड़ी को बाहर रख सकते हैं, तो आपको अपनी टीम में विकल्पों को लेकर काफी सहज होना पड़ेगा." अख्यर को एशिया कप के लिए चुनी गई 15 सदस्यीय टीम के अलावा पांच स्टैंडबाय खिलाड़ियों की सूची में भी शामिल नहीं किया गया है.

एलेक्जेंड्रोवा ने नोस्कोवा को हराकर सेमीफाइनल में प्रवेश किया

मैक्सिको. रूस की दूसरी वरियता प्राप्त एकातेरिना एलेक्जेंड्रोवा ने मोंटेरी ओपन के क्वार्टर फाइनल में गत चैंपियन लिंडा नोस्कोवा को 7-6(5), 4-6, 6-2 से हराकर टूर्नामेंट के सेमीफाइनल में अपनी जगह पक्की कर ली है. यह जीत एलेक्जेंड्रोवा के लिए दो घंटे से अधिक चले मुकाबले के बाद मिली. विश्व रैंकिंग में 14वें स्थान पर मौजूद एलेक्जेंड्रोवा ने पहले दो कड़े सेटों के बाद निर्णायक सेट में शानदार शुरुआत की. हालांकि, चेक खिलाड़ी नोस्कोवा ने 2-2 पर बराबरी करने के लिए संघर्ष किया, लेकिन रूसी खिलाड़ी ने फिर से नियंत्रण हासिल कर लिया और जीत पर मुहर लगा दी.

फिलक ने यमाल विवाद पर ध्यान नहीं दिया

बारसिलोना मैनेजर ने 18 वर्षीय स्टार का समर्थन किया
नई दिल्ली, 22 अगस्त. बारसिलोना के विंगर लामिन यमाल ने पिछले हफ्ते मल्लोका के खिलाफ गोल करने के बाद खुद को ताज पहनाकर गोल समारोह किया था, जिसने विवाद खड़ा कर दिया. लेकिन मैनेजर हेसी फिलक ने गुरुवार को अपने 18 वर्षीय खिलाड़ी को आलोचना को नजरअंदाज किया. यह समारोह यमाल को नए राजा के रूप में पेश करता दिखा, क्योंकि उन्होंने मल्लोका पर बारसिलोना की 3-0 की जीत में अपना पहला गोल किया. इस किशोर को क्लब के कई दिग्गजों द्वारा पहनी गई प्रतिष्ठित नंबर 10 की जर्सी विरासत में मिली थी. यमाल



हल ही में एक विवाद में भी आए थे, जिसमें एक स्पेनिश विकलांगता अधिकार समूह ने पिछले महीने उनके 18वें जन्मदिन की पार्टी में मनोरंजन के रूप में बौनेपन वाले लोगों को काम पर लगाने की खबरों पर कानूनी कार्रवाई की धमकी दी थी. लेकिन फिलक अपने खिलाड़ी के चारों ओर चल रहे बाहरी शोर से बेपरवाह हैं.

बीसीसीआई चयन समितियों में खुली भर्ती

- ▶ महिला और जूनियर टीम के लिए आवेदन आमंत्रित
- ▶ सीनियर पुरुष समिति में दो राष्ट्रीय चयनकर्ता पद खाली
- ▶ आवेदन की अंतिम तिथि 10 सितंबर शाम 5 बजे
- ▶ सीनियर महिला समिति के लिए चार पद उपलब्ध



नई दिल्ली, 22 अगस्त. भारतीय क्रिकेट कंट्रोल बोर्ड ने अपनी सीनियर पुरुष, महिला और जूनियर पुरुष चयन समितियों में कई पदों के लिए आवेदन मांगे गए हैं. यह समिति टेस्ट, वनडे, के अनुसार, सीनियर पुरुष समिति में दो राष्ट्रीय चयनकर्ता पदों के लिए आवेदन मांगे गए हैं. यह समिति टेस्ट, वनडे, टी20आई और बीसीसीआई द्वारा निर्धारित किसी भी अन्य प्रारूप में टीम इंडिया (सीनियर पुरुष) का चयन करने के लिए जिम्मेदार है.

बीसीसीआई ने एक बयान में कहा, आवेदन जमा करने की अंतिम तिथि 10 सितंबर को शाम 5:00 बजे (भारतीय समयानुसार) निर्धारित की गई है. स्क्रीनिंग और शॉर्टलिस्टिंग प्रक्रिया के बाद, उम्मीदवारों को आगे के मूल्यांकन के लिए बुलाया जा सकता है. सभी भूमिकाओं के लिए बीसीसीआई के नियमों, विनियमों और उच्चतम स्तर की सत्यनिष्ठा का पालन करना आवश्यक है. सीनियर पुरुष चयनकर्ता की भूमिका के लिए आवेदकों को सात टेस्ट मैच या 30 प्रथम श्रेणी मैच, या 10 वनडे और 20 प्रथम श्रेणी मैच खेले होने चाहिए.



राघवी बिष्ट की पारी ने टीम संभाली

त्रिस्नेह. मध्य क्रम की बल्लेबाज राघवी बिष्ट के जुझारू 93 रन और निचले क्रम की बल्लेबाज वीजे जोशिता के शानदार 51 रनों की बदैलत भारतीय महिला ए टीम ने ऑस्ट्रेलिया ए के खिलाफ एकमात्र अनौपचारिक टेस्ट मैच में जबरदस्त वापसी की. भारत ए ने पहले बल्लेबाजी करते हुए 299 रन का प्रतिस्पर्धी स्कोर खड़ा किया और फिर दूसरे दिन का खेल खत्म होने तक ऑस्ट्रेलिया ए के 158 रन पर 5 विकेट गिरा दिए. पहले दिन बारिश से प्रभावित खेल में 72 रन पर 5 विकेट खोकर भारत ए मुश्किल में दिख रहा था. लेकिन 26 रन पर नाबाद रही बिष्ट ने टीम को संकट से निकाला. उन्होंने पहले राधा यादव (33) के साथ छठे विकेट के लिए 64 रन जोड़े, और फिर मित्रु मणि (28) के साथ 75 रन की महत्वपूर्ण साझेदारी की. बिष्ट ने निचले क्रम के बल्लेबाजों के साथ भी बेहतरीन बल्लेबाजी की. वह अपने शतक से सिर्फ 7 रन दूर थी और 153 गेंदों की अपनी पारी में 16 चौके लगाए. उन्हें तेज गेंदबाज मेटलान ब्राउन ने 63वें ओवर में आउट किया.

फोकस 29 अगस्त को राष्ट्रीय खेल दिवस : केंद्रीय खेल मंत्री मांडविया ने फिटनेस पर दिया जोर

मनसुख ने लोगों को 1 घंटा खेलने का किया आह्वान



नई दिल्ली, 22 अगस्त. राष्ट्रीय खेल दिवस से पहले, केंद्रीय खेल मंत्री मनसुख मांडविया ने देश भर के लोगों से फिटनेस और खेलने के लिए एक घंटा समर्पित करने का आग्रह किया. हाँकी के दिग्गज मेजर ध्यानचंद की जयंती के उपलक्ष्य में हर साल 29 अगस्त को राष्ट्रीय खेल दिवस मनाया जाता है. मंत्री ने कहा कि इस साल का उत्सव 29 से 31 अगस्त तक तीन दिवसीय अखिल भारतीय खेल आंदोलन के हिस्से के रूप में फिट इंडिया मिशन के नेतृत्व में होगा.

इस पहल का उद्देश्य फिटनेस गतिविधियों में बड़े पैमाने पर भागीदारी को बढ़ावा देना है, जिसके तहत जिलों, स्कूलों, विश्वविद्यालयों, कार्यस्थलों और समर्पित करने का कार्यक्रम आयोजित करने की योजना है. मांडविया ने कहा, राष्ट्रीय खेल दिवस हमारे हाँकी दिग्गज मेजर ध्यानचंद जी के सम्मान में मनाया जाता है. इस बार हम 29 से 31 अगस्त तक तीन दिवसीय समारोह का आयोजन कर रहे हैं. मैं सभी नागरिकों से एक घंटा खेल के मैदान में समर्पित करने का आग्रह करूंगा. केवल स्वस्थ

नागरिक ही एक समृद्ध राष्ट्र का निर्माण कर सकते हैं. मंत्री ने आगे कहा कि यह कार्यक्रम 2036 में ओलंपिक और पैरालंपिक खेलों की मेजबानी करने के भारत के दृष्टिकोण के अनुरूप है. उन्होंने कहा, हम यह दिखाना चाहते हैं कि भारत में खेल तेजी से एक जन आंदोलन में बदल रहे हैं. मेजर ध्यानचंद को 29 अगस्त को राष्ट्रीय श्रद्धांजलि दी जाएगी, जिसके बाद 30 अगस्त को फिट इंडिया कार्निवल-शैली के कार्यक्रम होंगे, जिसमें बातचीत, बहस और प्रतियोगिताएं होंगी.

31 अगस्त को, साइकिल चलाने को एक स्थायी फिटनेस आदत के रूप में बढ़ावा देने के लिए देश भर में संडे ऑन साइकिल अभियान आयोजित किया जाएगा.

भारत के पहले ओलंपिक स्वर्ण पदक विजेता अभिनव बिंद्रा और फुटबॉलर सुनील छेत्री ने भी सभी उम्र के लोगों से समारोह में भाग लेने की अपील की है. मांडविया ने कहा कि खेलो भारत नीति 2025 और राष्ट्रीय खेल शासन अधिनियम 2025 जैसी पहलों के माध्यम से, सरकार 2047 तक भारत को एक वैश्विक खेल महाशक्ति बनाने की दिशा में काम कर रही है.